

# పాపాశా



(అది హాలు ! ఒక పక్కన మంచంలో గోపీ నిద్రపోతూ వుంటాడు!  
మరో పక్కన కుర్చీలో కూర్చుని - రజని నవల చదువుతూ  
వుంటుంది!)

సునంద : (అప్పుడే వంటింట్లోంచి వస్తూ) గోపీ! - గోపీ మై డాళింగ్ ! ఇంకా  
ఎంతసేపు ! లే ! త్వరగా లేచి, ముఖమదీ కడుక్కో నాన్నా !

గోపి : (ఇంకా సర్దుకుని పడుకుంటూ) అబ్బ ! నన్ను నిద్రపోనీ మమ్మీ!  
రోజూ ఉదయమే అయిదింటికి లేస్తామా ? సెలవుల్లో కూడా నిద్ర  
పోనీకపోతే ఎలా ?

- సునంద : (విసుక్కుంటూ) ఏం సెలవులో ఏమోరా! మీకు సెలవులిచ్చారంటే చాలు - నా ప్రాణం మీదకు వస్తుంది ! ఏదీ దైం ప్రకారం జరగదు కదా ! లే నాన్నా ! మీ డాడీ నువ్వొకా నిద్రపోతున్నావని తెలిస్తే కోప్పడ్తారు! లే తండ్రీ ! మా బుజ్జివి కదా ! మా బంగారు కొండవి కదా !
- గోపి : అబ్బ మమ్మీ! ప్లీజ్ మమ్మీ! నీకు దణ్ణం పెట్టా మమ్మీ! (అంటూ నిండా దుప్పటి కప్పుకుని మరీ మసుగెట్టుకుంటాడు!)
- సునంద : (వంటింట్లోకి వెళ్ళి అక్కడినుండి హాల్లోకి విన్పించేట్టు కేకేస్తూ) రజనీ! ఏం చేస్తున్నావమ్మా! వచ్చి వంటింట్లో సాయం చేస్తే తప్పా? రజనీ - రజనీ ఎక్కడున్నావ్ ? ఇలా రా ఒకసారి !
- రజనీ : (నవల చదువుతూ ఉన్న చోటునుండి కదలకుండానే) ఆ... ఆ వస్తున్నాను మమ్మీ!  
(రజనీ అక్కడినుండి కదలకుండా కాళ్ళూపుకుంటూ నవల చదువుతూ కూర్చుంటుంది!)
- సునంద : (లోపలినుండి మళ్ళీ పిలుస్తూ) రజనీ! ఎన్నిసార్లు పిలవాలమ్మా నిన్ను ? వంటింట్లోకొచ్చి నాకు సాయం చేద్దరా ! పొద్దున్నించీ వంట పనితో అలసిపోయాను !? త్వరగా రా తల్లీ !
- రజనీ : వెయిట్ మమ్మీ ఈ నవల ఎంత ఇంటరెస్టింగా వుందో తెలుసా ? ఒక్క అరగంట ఆగు మమ్మీ! ఇది చదివేసి వస్తా ! ఒట్టు!  
(ఇంతలో సునంద అడబిడ్డ పిల్లలు రవీ... బుజ్జీ.... సునంద ఇంట్లో సెలవులు గడుపుదామని... పెట్టేబేడాతో వస్తారు ! వాళ్ళను చూసి)
- రజనీ : హాయ్ రవీ ! హాయ్ బుజ్జీ ! మమ్మీ... గుడ్ న్యూస్! ఎవరోచ్చారో తెలుసా !? అత్తయ్య పిల్లలు రవీ... బుజ్జీ - మనింటికొచ్చేశారు.
- సునంద : (బయటకు వచ్చి) ఏరా ! ప్రయాణం బాగా జరిగిందా ? అమ్మా వాళ్ళంతా బాగానే ఉన్నారా ? మీరిద్దరే వచ్చారా ? తాతయ్యేరీ ?
- రవి : వచ్చారు అంటీ ! రిక్షావాళ్ళకి డబ్బులిస్తున్నారు!
- సునంద : సరేలే ! ట్రెయిన్లో దుమ్ము కొట్టుకుపోయినట్టున్నారు. వెళ్ళి స్నానమదీ చేసిరండి ? ఈ లోగా మీ అందరికీ బ్రేక్ ఫాస్ట్ సిద్ధంగా వుంచుతాను!  
(సునంద వంటింట్లోకి వెళ్ళిపోతుంది)
- తాతయ్య : (ప్రవేశిస్తూ) రవీ - నువ్వు ట్రెయిన్లో పళ్ళు తోం కొలేదు కదూ ! నిజంగా నువ్వెంత సోపరిపోతువిరా ! మీ అంకుల్ బాత్రూమ్లో వున్నట్టున్నారు ! నువ్వొకా పళ్ళు తోముకోలేదని తెలిస్తే 'బ్యాడ్ బాయ్' అంటారు !
- రవి : సరేలే వెళ్తున్నాను ! రజనక్కా - పేస్ట్ వుంటే ఇస్తావు ? (రజనీ

నవల చదువుతూ విన్పించుకోడు)

- రవి : రజనక్కా పేస్ట్ ! పేస్ట్ ! దంతక్షయాన్నించీ.... రక్షించే కార్లేట్....
- బుజ్జి : నోటి.... దుర్వాసనా.... ఆపే కార్లేట్ !
- తాతయ్య : అబ్బు ఆపండ్రా మీ అడ్వర్టయిజ్మెంట్ల సుత్తి ! అమ్మాయ్ రజనీ-కార్లేట్ - గీల్లేట్ - అదేదో వీడి మొహాన పడేద్దా! లేకపోతే అడ్వర్టయిజ్మెంట్ల భాగోతం విప్పి మనల్ని పీల్చి పిప్పిచేస్తాడు (అంటూ బెడరూంలోకి వెళ్ళిపోతాడు)
- (అదే సమయంలో నానీ స్కిప్పింగ్ రోప్ తో ఆడుకుంటూ - ఆ హాల్లోకి వస్తుంది! ఆ రోప్ వెళ్ళి రజని మెడకు చుట్టుకుంటుంది. రజని కెవ్వుమంటుంది, విషయం గమనించి)
- రజని : (కోపంగా) ఏయ్ - నానీ - ఏమిటీ న్యూసెన్స్ ! ఇదేమైనా ఇల్లా ప్లే గ్రౌండా ? వెళ్ళి బయట ఆడుకో !
- నాని : నువ్వయితే ఇరవై నాలుగంటలూ ఇంట్లో వుస్తకాలు చదువుకోవచ్చు గానీ - నేను మాత్రం ఇంట్లో ఆడకూడదు! నువ్వెళ్ళి వంటింట్లో అమ్మకి సాయం చేయకూడదూ మాతో పోట్లాడే బదులు!
- రజని : నా యిష్టం ! నేనేమైనా చేస్తాను ! నువ్వెరివీ నాకు నీతులు చెప్పడానికి... ? వేరెడంత లేవు... నన్నే ఎదిరిస్తావా ?
- (రజని నానీని రెండంటిస్తుంది)
- నాని : (రాగం అందుకుంటూ) మమ్మీ.... రజనీ కొట్టిందీ... ఈ...ఈ...ఈ...
- సునంద : (వంటింట్లోంచి వస్తూ) అబ్బుబ్బు ! మీకూ మీ రాగాలకీ - ఒక దణ్ణంగానీ - నోర్మ్యుండే - మీకు పుణ్యం వుంటుంది !
- (ఇంకా మంచంమీద పడుకుని నిద్రపోతోన్న గోపిని చూసి:)
- ఒరేయ్ గోపీ, నువ్వింకా నిద్రపోతూనే వున్నావా ? లే ! లేచి చూడూ- మనింటికి ఎవరోచ్చారో ? (అంటూ వంటింట్లోకి వెళ్ళిపోతుంది)
- గోపి : (బద్ధకంగా లేచి ఒళ్ళు విరుచుకుని మళ్ళీ మంచంమీద కూర్చుని..) స్కూలు లేదూ....
- స్వేచ్ఛలేదూ.... ఎంజాయ్ చేసే దారిలేదూ....
- సెలవులన్నీ చప్పగుంటే... మజాయ్... లేదూ... అయ్యో.....
- మజాయ్... లేదూ...
- (దేవదాసు భుజమ్మీద శాలువా వేసుకున్నట్టు - భుజమ్మీద దుప్పటి వేసుకుని - దేవదాసు లెవల్లో - 'చెలియలేదు - చెలిమిలేదూ' పాట స్టయిల్లో పాడ్తూ వుంటాడు)
- రజని : షటప్ ! వెధవ నిద్ర.... వెధవ పాటలు ! నీ బోడి పాటలు కట్టిపెడై సంతోషిస్తాను ! అసలే ఈ నవల కైమాక్స్ యమ సస్పెన్స్ ! విషయం

అర్ధంగాక ఛస్తాంటే - మధ్యలో నీ పాటలేమిటి ?

గోపి : నా నోరు ! నా పాట ! నా ఇష్టం ! నువ్వెవరూ నా జోలికి రావడానికి?  
(బుజ్జీ నానీ బ్రష్ చేసుకొచ్చి వంటింట్లో వున్న వాళ్ళందరికీ  
విన్నించేలా)

బుజ్జీ : అంటే, నేను బ్రష్ చేసుకున్నాను ! నాకు బోర్నవిటా కావాలి !

నాని : మమ్మీ నాకు బోర్నవిటా వద్దు. హార్లిక్స్ కావాలి.

బుజ్జీ : బోడి హార్లిక్స్ !

నాని : బోడి బోర్నవిటా !

బుజ్జీ : నా బోర్నవిటా బోడిదా ?

నాని : నా హార్లిక్స్ బోడిదా ?

(ఇద్దరూ పోట్లాడుకుంటూ వుంటారు, బుజ్జీ నానిని రెండు  
తగిలిస్తుంది)

నాని : యూ... గేటౌట్ (నానీ బుజ్జీని తోస్తుంది ! బుజ్జీ కింది పడిపోయి  
ఏడుస్తుంది. బుజ్జీ నానీ జుట్టుపట్టి లాగుతుంది. ఇద్దరూ ఒకరి  
కన్నా మరొకరు గొంతులు పెంచి ఆరున్నొక్క రాగాలు అందు  
కుంటారు)

సునంద : (వంటింట్లోంచి వస్తూ) ఆగండి ! ఆగండి ! ఏమిటా గోలా ? నా  
చెవులు పగిలిపోతున్నాయి!

బుజ్జీ : అంటే, ఇది నన్ను కొడ్తోంది ! చూడూ - నా చేతుల మీద ఎలా  
రక్కిందో! పిశాచి !

నాని : ఇది రాక్షసి మమ్మీ ! చూడు నా జుత్తుని ఎలా పీకిందో ?

సునంద : (స్వగతంగా) ఏం పిల్లలో ఏమో ? ప్రతీదానికి పోట్లాడ్తూ వుంటారు.  
(పిల్లల్లో) ఇదిగో పిల్లలూ మీరిలా అయిందానికీ కానిదానికీ అల్లరి  
చేశారంటే - మిమ్మల్ని గదిలో వేసి తాళం వేస్తాను!  
(పిల్లలు ఆమె చెప్పేది విన్నించుకునే దశలో వుండరు!)

నాని : మమ్మీ హార్లిక్స్ !

బుజ్జీ : అంటే - బోర్నవిటా !

సునంద : (నెత్తి కొట్టుకుంటూ) రజనీ, నాతో వచ్చి హార్లిక్స్, బోర్నవిటా తీసుకొని  
ఈ పిల్లలకివ్వు. నాకు వంటింట్లో తాలింపు మాడ్తోంది!

రజనీ : అలాగే మమ్మీ.

(రజనీ సునందతో కలిసి వంటింట్లోకి వెళ్ళి హార్లిక్స్, బోర్నవిటా  
కప్పులతో తిరిగి వచ్చి ఎవరిక్కావలసింది వాళ్ళకిచ్చేసి- మళ్ళీ తన  
కుర్చీలో కూర్చుని నవల చదువుతూ వుంటుంది. ఈలోగా రవి  
కూడా బ్రష్ చేసుకుని వచ్చి - కుర్చీలో కూర్చుని - టీవీ పెట్టు

కుంటాడు)

- రంగమ్మ : (రూం వూడుస్తూ అక్కడికి వచ్చి) అమ్మాయిలూ, మీరంతా కాస్త బయటికి వెళ్ళారంటే - ఈ గదిలో దుమ్ము దులిపి చిమ్మేస్తాను!
- రవి : నో, మేం వెళ్ళం! మేం టీవీ చూడాలి. అసలే ఈ రోజు టీవీలో మంచి ప్రోగ్రామ్స్ వున్నాయి! తర్వాత వూడుద్దువుగానీ - కాస్త పక్కకు తప్పుకో తల్లీ - టీవీ కన్సింపట్టేదు!
- రంగమ్మ : అది కాదు బాబూ ! ఈ గదిలో బూజు దులపక రెండు వారాల వుతోంది ! అయ్యగారీ బూజులు చూశారంటే నన్ను ఉద్యోగం లోంచి పీకేస్తారు.
- రజని : దులపకుండా ఈ రెండు వారాలూ ఆగేవు కదా ! ఇంకో రెండు గంటలు ఆగలేవు ? ఇదిగో - ఆసక - మేము చిమ్మేస్తాం గానీ - మమ్మల్ని అట్టే విసిగించకు ! అసలే టీవీలో మంచి ప్రోగ్రామ్స్ మిస్సువుతున్నాం- నీతో మాటలు పెంచి!
- రంగమ్మ : నీకేమమ్మా నువ్వలాగే చెప్తావ్! మీ టీవీ సంగతి నాకు తెలీదుగానీ మీరంతా లేచి బయటికి వెళ్తారా... నన్నిట్లాగే వూడ్డేయమంటారా?
- నాని : ఊడ్డేయ్ రంగమ్మా! అప్పటికిగాని మా అక్క స్నానానికి లేవదు! జిడ్డు ముఖమదీ వేసుకుని - ఎంత షోగ్గా టీవీ చూస్తుందో ? (రంగమ్మ ఆ హాల్లో కూర్చున్న వాళ్ళవర్సీ కేర్ చేయకండా - ఆ హాల్లోని వూడుస్తూ వుంటుంది! ఆ దుమ్ముకి బుజ్జికి తుమ్ములోస్తూ వుంటాయ్)
- రవి : ఆహూ.... ఆహూ... ఏయ్ తుమ్ముల రాక్షసీ - నీ తుమ్ములు ఆవు ! లేకపోతే నీ తుమ్ముల తుఫాన్ కి మేం కొట్టుకుపోతాం !
- బుజ్జి : హాచ్ ! హాచ్ !
- రవి : ఏమిటా హాచ్ హాచ్ ! బయటికి వెళ్ళి తుమ్ముకోరాదూ ? మమ్మల్నిలా చంపకపోతే !
- బుజ్జి : తుమ్ముకోవడానిక్కూడా స్వేచ్ఛలేని బ్రతుకు - ఏం బ్రతుకో ఏమో- హాచ్ ! అసలు నీతో ఈ ఊరికి రాకుండా వుండాల్సింది- హాచ్! పెళ్ళికి వెళ్తూ పిల్లని చంకన పెట్టుకున్నట్టు... హాచ్ !
- రవి : ఏయ్ మాటలు జాగ్రత్తగా రానీ ! ఇంటికి వెళ్ళనీ... నువ్విక్కడ నాతో, నానీతో ఎలా పోట్లాడిందీ చెప్తాను మమ్మీతో!
- బుజ్జి : ఒరేయ్... హాచ్ హాచ్! చెల్లాయినన్న కనికరం కూడా లేని పాపిష్టివాడా- హాచ్ ! - దుష్టుడా - హాచ్ ! దుర్మార్గుడా - హాచ్ !
- రజని : ఏమిదే ఈ పతివ్రత తిట్లు ఎక్కడ నేర్పావ్ ?
- బుజ్జి : అదికాదక్కా ! ఈ దుమ్మువల్ల తుమ్ములోస్తున్నాయ్ ! నేనేం

చేయనూ ? అసలే వీడి భయానికి - వీడో చండశాసనుడని-  
రెండు తుమ్ములాపుకున్నాను ! ఇంకెన్ని అవుకోనూ ? హాచ్!

రవి : చూడక్కా ! దీనికసలే డస్ట్ ఎలర్జీ ! పనిమనిషి వచ్చి రూం  
పూడుస్తూంటే - మర్యాదగా వెళ్ళాలా ? ఊహుఁ టీవీ చూస్తూ  
కూర్చుంది! చూడూ... ఇప్పుడెంత కష్టమో ?

బుజ్జి : నా బదులు నిన్నేం తుమ్ముమని చెప్పలేదే ? నువ్వెందుకు జోక్యం  
కల్పించుకుంటావ్ - హాచ్!

రవి : అసలు నీతో మాట్లాడడమే బుద్ధి తక్కువ ! తుమ్ముకో - ఇష్టము  
న్నన్ని తుమ్ములు తుమ్ముకో! అదిగో ఆ టేబుల్ మీద పేపర్ వుంది  
చూడూ- అది కూడా ఎగిరిపోయేదాకా తుమ్ముకో !  
(నేలమీద నానీ కూర్చుని - ఇంట్లోని మ్యాగజైన్స్ అన్నీ చింపి  
పోగులు పెడ్తూ ఆడుకుంటూ వుంటుంది! గోపీ బాల్ తో  
ఆడుకుంటూ హాల్లోకి వచ్చి:)

గోపి : రవీ ! నేను బాల్ ఎంత బాగా ఆడ్తానో తెలుసా ? నా శక్తి నీకు  
తెలీదు ! చూడూ - ఒకే ఒక బాల్ దెబ్బతో - ఇదిగో నీ నెత్తిమీద  
వున్న బల్బ్ ని చూడూ ఎలా పగలగొడ్తానో...?

బామ్మ : (అప్పుడే వంటింట్లోంచి బయటికి వచ్చి గోపీ చెయ్యి పట్టుకుని)  
ఎన్నిసార్లు చెప్పాలి గోపీ ? మీరు ఇంట్లో బాల్ ఆట ఆడుకోవద్దని!  
పైగా బాల్ తో బల్బ్ ని పగలగొడ్తానంటావా ? వెళ్ళి బయట ఆడుకో!  
(బామ్మ గోపీ రెక్క పుచ్చుకుని బయటికి లాక్కెళ్తూ వుంటుంది,  
గోపీ గింజుకుంటూ)

గోపి : బామ్మా! అన్యాయం బామ్మా! బయట ఆడుకుంటామంటే ఎండ  
వుందంటావు ? ఇంట్లో ఆడుకుంటామంటే వొద్దంటావు ! అటు  
ఇంట్లో ఆడుకోనీరూ, ఇటు బయటా ఆడుకోనీరు ! ఇదెక్కడి  
న్యాయం!? ఈ అన్యాయం నేను సహించలేను ! ఒరేయ్ రవీ-  
చూస్తావేరా... మనం స్ట్రయిక్ చేద్దాం! పెద్దల అన్యాయం నశించాలి.  
పిల్లలకి స్వేచ్ఛనివ్వాలి ! బుజ్జి నానీ! కమాన్, మీరూ అరవండి  
ఊఁ కమాన్ !

బుజ్జి,నాని : పెద్దల అన్యాయం నశించాలి ! పిల్లలకి స్వేచ్ఛనివ్వాలి ! పెద్దల  
అన్యాయం నశించాలి ! పిల్లలకి స్వేచ్ఛ నివ్వాలి !

రాజారావు : (స్నానం ముగించి అప్పుడే హాల్లోకి వస్తూ) ఖేష్ ! స్లోగన్స్ బాగున్నా  
యిరా! నేను కూడా జాయిన్ అవనా మీ స్ట్రయిక్ లో!

గోపి : మీరెందుకు డాడీ ! ఇది పిల్లలకే పరిమితం !

రాజారావు : ఒరేయ్, ప్లీజ్.... నన్నుకూడా మీలో కలుపుకోండిరా! నాకు

సెలవులున్నా - యింతే ! మీ మమ్మీ నన్ను సెలవుల్లో కూడా రెస్ట్ తీసుకోనీదు! పొద్దున్నే లేవాలంటుంది, టైం ప్రకారం తినాలంటుంది! ఒకటేమిటి - సవాలక్ష !! నాకూ మీలాగే స్వేచ్ఛ లేదు ! నన్నూ జాయిన్ చేసుకోండిరా !

నాని : అంతా ఉత్తడే ! ఒరేయ్ అన్నయ్యా, డాడీ అన్నీ అబద్ధాలు చెప్తున్నారు గానీ డాడీని మన జట్టులో జాయిన్ చేసుకోవద్దురా !

రాజారావు : అంతేనా ? అయితే నేను మీ దగ్గర ఎందుకూ ? మమ్మీ దగ్గరికే వెళ్ళాను ! మమ్మీ జట్టే వుంటాను!

(రాజారావు వంటింట్లోకి వెళ్ళిపోగానే - గోపీ... తాతయ్య చేతివూత కర్ర మైక్లా తన నోటి ముందు పెట్టుకుని:)

గోపి : సోదర సోదరీమణులారా మన విలువైన హాలీడేస్ లో మొదటిరోజు మనకు నీరసంగా - నిస్సారంగా గడిచిపోయింది ! హాలీడేస్ అన్నీ ఇలాగే వుండేట్టయితే - మనం స్ట్రైక్ చేయాలి !

తాతయ్య : (ప్రవేశిస్తూ) భలే భలే ! వీధుల్లోనే అనుకున్నాను... ఏకంగా ఇంట్లోకే వచ్చేశాయ్ స్ట్రైకులు ! ఊఁ గోపీ, నీ ఉపన్యాసం బావుంది! క్యారీ ఆన్ !

గోపి : సోదర సోదరీమణులారా రేపటినుండి మన పేరెంట్స్ మనకి స్వేచ్ఛనిచ్చారో సరి ! లేకపోతే....

తాతయ్య : ఊఁ లేకపోతే...

గోపి : నిరాహారదీక్ష చేస్తాం ! మా హక్కులు సాధించుకుంటాం !

తాతయ్య : అబ్బో నిరాహారదీక్షే ! బావుంది బావుంది ! అప్పుడెప్పుడో నలభయ్యేళ్ళ కిందట స్వాతంత్ర్యం కోసం చేశాను నిరాహారదీక్ష ! మళ్ళీ నా వంశోద్ధారకులు మిమ్మల్ని... ఇన్నాళ్ళకి ఇలా చూస్తున్నాను! (కాసేపు వాసన పీలుస్తున్నట్టు నటించి) ఏమిటిదీ ఏదో వాసన కమ్ముగా వస్తోన్నట్లుండే! ఓహో వంటింట్లో మీ మమ్మీ చేగోడీలూ, పకోడీలూ చేస్తోన్నట్టుంది!

గోపి : (ఊత కర్ర మైక్కుని ఒక్కదుటున కిందపడేసి) అవునా!? ఒరే రవీ, పదరా వంటింటి మీదకు దండెత్తుదాం !

(గోపీ వంటింట్లోకి పరుగెత్తాడు! రవి కూడా అతన్ని ఫాలో అవుతూంటే తాతయ్య అతడి రెక్క పట్టుకుని ఆపి:)

తాతయ్య : ఏరా రవీ, ఎక్కడికి వెళ్తున్నావ్ ? నువ్వు స్నానం చేయలేదుకదా, ముందు స్నానం చేసిరా!

రవి : ఇదిగో వెళ్తున్నాను తాతయ్యా! (వెళ్ళూ వెళ్ళూ తలను సబ్బుతో రుద్దుకుంటున్నట్లు ప్రిటెండ్ చేస్తూ) లైఫ్ బాయ్! లైఫ్ బాయ్ ఎక్కడ

వుందో ఆరోగ్యం అక్కడవుందీ....

- తాతయ్య : ఏం అడ్వర్టయిజ్ మెంట్లో ఏమిటో ? టీవీలోనే భరించలేక చస్తున్నా మంటే - వీళ్ళు ఇంట్లో కూడా మొదలెట్టారు !
- బామ్మ : (ప్రవేశించి తాతయ్యతో) ఏమండీ, ఈ కత్తెర సరిగా పనిచేయట్లేదు! దీనికి పదును పెట్టించుకు వస్తారా?
- నాని : ఏదీ కత్తెర ? అది బాగానేవుంది బామ్మా.  
(బామ్మ చేతుల్లోంచి ఆ కత్తెర లాక్కుని టేబుల్ దగ్గరికి వెళ్ళి)  
చూడూ ఇదెంత బాగా కట్ చేస్తుందో!  
(అంటూ టేబుల్ క్లాత్ని కట్ చేస్తుంది)
- బామ్మ : అయ్యో అయ్యో ! అదేమిటే !? అంత పనిచేసావ్ ? నిన్ననే ఆ టేబుల్ క్లాత్ కొన్నది మీ మమ్మీ! అప్పుడేదాని పని పట్టించావ్! బంగారం లాంటి టేబుల్ క్లాత్ కత్తిరించడానికి - మనస్సెలా ఒప్పిందే !?
- బుజ్జి : చూడు బామ్మా! నానీ కాగితాలన్నీ చింపి ఎలా పోగులు పెట్టిందో. పైగా ఫ్లోర్ మీదంతా హార్రిక్స్ ఒలకపోసింది! కాళ్ళకి అంతా గమ్లాలా ఎలా అంటుకుంటోందో....!?
- రజని : నువ్వేం తక్కువ తిన్నావనీ - దానిమీద చాడీలు చెప్తున్నావ్! డబ్బాలూ దువ్వెనలూ గ్లాసులూ పుస్తకాలూ అన్నీ ఇంటినిండా చిందరవంద రగా ఎలా పడేసావో ?
- బామ్మ : చాలే! అందరికన్నా పెద్దదానివి! మరి నువ్వేం చేస్తున్నట్టు ? వాళ్ళతో సమానంగా వాదులాడుకోకపోతే - లేచి, ఆ సామాన్లవీ సర్దొచ్చుగా! లే - సర్దూ !
- రజని : (నీరసంగా అయిష్టంగా) లేస్తున్నాను బామ్మా!
- బామ్మ : చూడూ వాళ్ళందరినీ తీసుకొని డైనింగ్ హాల్కి రా, పదకొండవు తోంది. ఇంకా బ్రేక్ ఫాస్టునా చేయలేదు.
- రజని : అలాగే బామ్మా!  
(నానీ కింద కూర్చుని గాలిపటంతో ఆడుకుంటూ వుంటుంది! బుజ్జి రివ్వున వచ్చి ఏదో పారబాటున తగిలినట్టు కావాలని కాళ్ళతో తన్ని గాలిపటాన్ని చింపేస్తుంది!)
- నాని : (ఏడుస్తూ) చూడు తాతయ్యా! బుజ్జి నా గాలిపటం చింపేసింది. నాకింకో గాలిపటం కావాలి... ఈ..... ఈ.... ఈ.....
- బుజ్జి : తాతయ్యా, నువ్వు నానీకి గాలిపటం కొనిచ్చావంటే - నాక్కూడా ఇంకో గాలిపటం కొనివ్వాలి!
- నాని : నీకెందుకు? వీల్లేదు తాతయ్యా! బుజ్జికేం కొనివ్వొద్దు! అది కావాలని



నా గాలిపటం చింపేసింది. నాకే కొనివ్వాలి.

బుజ్జి : నాక్కూడా కొనివ్వాలి!

తాతయ్య : ఇద్దరికీ కొనిస్తాలేరా - గొడవ పడకండి!

నాని : ఇద్దరికీ వద్దు తాతయ్యా, నాకే కొనివ్వాలి! బుజ్జిక్కూడా కొనిచ్చారంటే నాకు రెండు కొనివ్వాలి.

బామ్మ : వీళ్లు ఇటు స్నానం చేయలేదు. అటు తల దువ్వుకోలేదు. ఇంటికి ఎవరైనా గెస్టు వస్తే ఏమనుకుంటారు. ఏం పాడు పిల్లలో ఏమో!? (తాతయ్యని చూసి) మీరూ వున్నారు ఎందుకు ? వాళ్ళను అదుపులో పెట్టరు సరికదా, వాళ్ళతో పాటు ఆడుకోమంటే ఎంచక్కా గోళీ కాయలు కూడా ఆడ్తారు!

తాతయ్య : (బామ్మ వంక కన్నుగీటి) చూడూ... వీళ్లనిప్పుడు ఎలా రెడీ చేస్తానో (పిల్లలవంక తిరిగి) చూడండి పిల్లలూ, నేనిప్పుడు జూకి వెళ్తున్నాను మీలో ఎవరు తొందరగా తయారైతే వాళ్ళని తీసుకెళ్తా! ఊఁ క్విక్.

నాని : తాతయ్యా, జూ కి నేనొస్తాను తాతయ్యా!  
(అప్పుడే వంటింట్లోంచి వచ్చిన సునందతో) మమ్మీ, నాకు తల దువ్వు మమ్మీ!

బుజ్జి : (పరుగున వెళ్ళి దువ్వెన తీసుకొచ్చి సునందకందిస్తూ) ముందు నాకు దువ్వు ఆంటీ !

నాని : ఏంకాదు ! ముందు నాకే దువ్వాలి!

రవి : మీ ఇద్దరికీ కాదు. ముందు నాకు దువ్వండి ఆంటీ!

రజని : ఊహూ నాకు....

సునంద : ఓకే ! మీరంతా ముందు క్యూలో నించోండి! మీ హైట్ ప్రకారంగా తల దువ్వుతాను! అందరికన్నా చిన్న నానీ ముందు, తర్వాత బుజ్జి, ఆ తర్వాత గోపీ, రవీ, రజనీ - ఓకేనా !  
(అందరు పోలోమని సునంద చెప్పినట్టు క్యూలో నించుంటారు. ఇంతలో బయట నుండి 'ఐస్ క్రీం ఐస్ క్రీం' అని కేకలు వినిపిస్తాయి. నానీ క్యూలోంచి జారుకుంటూ)

నాని : తాతయ్యా నాకు ఐస్ క్రీం !

బుజ్జి : నాకూ ఐస్ క్రీం !

నాని : నాకు స్టార్ ఐస్ క్రీం !

బుజ్జి : నాకు మిల్క్ ఐస్ క్రీం !

తాతయ్య : (వాళ్ళ అటెన్షన్ డైవర్ట్ చేయడానికి) ఇదిగో పిల్లలూ మీకు నేను ఎన్ని బెల్లాస్ కోనుక్కొచ్చానో ! ఎర్రదీ, పచ్చదీ, బ్లూది - మీకు ఏదీ కావాలి ?

- బుజ్జి : నాకు ఎర్రదే !
- నాని : నాకూ ఎర్రదే !
- బుజ్జి : నాకూ ఎర్ర బెలూనే కావాలి !
- తాతయ్య : అరే బాబా ! ఇక్కడ ఎర్రబెలూన్ ఒక్కటే కదా వుంది! అందుకని ఈ ఎర్రబెలూన్ అందరికన్నా చిన్నది - నానీ వుందికదా - దానికిస్తాను.
- బుజ్జి : ఊఊ... నాక్కూడా ఎర్రదే కావాలి.
- సునంద : (విసుక్కుంటూ) ఏం సెలవులో ఏమిటో ? నా ప్రాణాలు తోడేస్తున్నారు! అసలు వీళ్ళని అని ఏం లాభం? వీళ్ళ స్కూల్ వాళ్ళని అనాలి... చీటికీ మాటికీ సెలవులు ఎందుకిస్తారో! వీళ్ళకి అసలు సెలవులే వుండకపోతే ఎంత బావుణ్ణు!
- బామ్మ : అది కాదమ్మా సునందా, మనకున్న ఒకరిద్దరు పిల్లల అల్లర్నే ఒకటి రెండు రోజులు మనం భరించలేకుండా వున్నాం కదా ! మరి క్లాసులో మన పిల్లల్లాంటి పిల్లల్ని రోజూ వాళ్ళు ఎలా భరిస్తున్నారో ఒక్కసారైనా ఆలోచించామా ?
- గోపి : అయినా, మమ్మీ... నాకు తెలిక అడుగుతాను... మేము స్కూల్కి వెళ్ళినన్ని రోజులూ మీకు సెలవులేకదా! ఎంచక్కా ఇంట్లో రెస్టు తీసుకుంటారు కదా ! ఇన్నాళ్ళూ మేం బుద్ధిగా చదువుకోలేదా ? మాకు వుండేవే వారం రోజుల సెలవులు! ఈ సెలవుల్లో కూడా అల్లరి వద్దంటే ఎలా మమ్మీ ?
- రజని : యురేకా! ఇప్పుడు అర్థమైంది. అసలు ఈ సెలవులు మీకూ కాదు... మాకూ కాదు మమ్మీ... మమ్మల్ని భరిస్తోన్న మా టీచర్స్ కి ! కదూ తాతయ్యా !?

అంధ్రభూమి సచిత్ర వార పత్రిక - తేదీ:

అమె - ఏ ప్రగల్భాలూ పలకరు !

ఏ ప్రలోభాలకీ లొంగరు !!

తోటి మెంబర్స్ ని సదా ప్రోత్సహిస్తూ - ఎవరిమీద ఈగ వాలినా సహించని విజయ్ విద్యాసంస్థల రక్షణ కవచం, ఐడియల్ ఎజుకేషన్ సొసైటీ, వైస్ ప్రెసిడెంట్, నా సేహితీతురాలు శ్రీమతి వి. అమృతారెడ్డి కి...

అంకితం



శ్రీమతి వి. అమృతారెడ్డి  
హైదరాబాదు. B.Sc.

ప్రేమతో....

1-11-2005